

L-Ukrajna jeħtieġ li tingħata għajjnuna militari sakemm ikun meħtieġ

- L-Istati Membri tal-UE għandhom jikkunsidraw serjament li jibagħtu ġettijiet tal-ġlied lejn I-Ukrajna
- L-assi Russi ffriżati mill-UE għandhom jintużaw biex tinbena mill-ġdid I-Ukrajna
- Is-sanzjonijiet tal-UE kontra Moska u l-alleati tagħha jeħtieġ li jitwessgħu b'mod sostanzjali
- L-Ukrajna, il-Kummissjoni u l-Kunsill għandhom jaħdmu biex jibdew it-taħditiet dwar l-adeżjoni din is-sena



Il-Parlament Ewropew jibqa' sod fl-appoġġ tiegħi għall-Ukrajna © Ludovic Marin/POOL/AFP

Il-MPE jitkolli li tingħata kunsiderazzjoni serja lill-formiment ta' ġettijiet u ħelikopters tal-ġlied, sistemi xierqa tal-missili u żieda sostanzjali fil-munizzjonijiet lejn I-Ukrajna.

F'riżoluzzjoni li timmarka sena mill-gwerra tar-Russja kontra I-Ukrajna, il-MPE jikkundannaw bil-qawwa l-aggressjoni ta' Moska u jtenu s-solidarjetà soda tagħhom mal-poplu u t-tmexxija tal-Ukrajna.

Huma jaffermaw mill-ġdid l-appoġġ tagħhom għall-ghoti ta' assistenza militari lill-Ukrajna sakemm ikun meħtieg u jitkolbu li tingħata kunsiderazzjoni serja biex jingħataw ġettijiet u helikopters tal-ġlied, sistemi xierqa tal-missili u żieda sostanzjali fil-forniment ta' munizzjon l'il-Kiev. L-Ukrajna għandha mhux biss tkun kapaċi tiddefendi ruħha, iżda wkoll terġa' tikseb il-kontroll shiħ tat-territorju kollu tagħha rikonoxxut internazzjonalment.

Aktar sanzjonijiet u konfiska tal-assi Russi biex terġa' tinbena I-Ukrajna

Ir-riżoluzzjoni tappella lill-Istati Membri tal-UE biex jadottaw l-għaxar pakkett ta' sanzjonijiet tagħhom kontra r-Russja u l-alleati tagħha sal-aħħar ta' Frar u biex iwessgħu b'mod sostanzjali l-kamp ta' applikazzjoni tiegħu. Hija theġġeġ ukoll lill-UE, lill-Istati Membri u lill-alleati tagħhom biex jagħmlu s-sanzjonijiet digħi fis-seħħi aktar effettivi, u biex jieħdu passi urgenti biex jimblukkaw kwalunkwe tentattiv biex jiġu evitati dawn il-miżuri restrittivi.

B'ħarsa 'I quddiem, il-MPE jitkolbu li jitlesta r-reġim legali li jippermetti li l-assi Russi ffrizati mill-UE jiġu kkonfiskati. Dawn l-assi mbagħad għandhom jintużaw biex jinbena mill-ġdid il-pajjiż u biex jiġu kkumpensati l-vittmi tal-gwerra. Huma jissottolinjaw ukoll li, ladarba tintemmin il-gwerra, ir-Russja ser ikollha tkun soġġetta għal obbligi severi ta' riparazzjonijiet biex tikkontribwixxi b'mod sostanzjali għar-rikostruzzjoni tal-Ukrajna.

Hidma biex jinbdew in-negożjati ta' adeżjoni tal-Ukrajna mal-UE

Il-Parlament jenfasizza li l-gwerra Russa ta' aggressjoni biddlet b'mod fundamentali s-sitwazzjoni ġeopolitika fl-Ewropa, "li teħtieg deciżjonijiet politici, ta' sigurtà u finanzjarji kuraġġuži u komprensivi mill-UE". F'dan il-kuntest, il-MPE jtenu l-appoġġ tagħhom għad-deciżjoni tal-Kunsill Ewropew tas-sajf li għaddha li jagħti l-i-status ta' kandidat tal-UE lill-Ukrajna. Huma jappellaw ukoll lill-Ukrajna, lill-Kummissjoni u lill-Kunsill biex jaħdmu lejn il-bidu tan-negożjati tal-adeżjoni din is-sena, filwaqt li jenfasizzaw li l-adeżjoni mal-UE tibqa' wkoll proċess ibbażat fuq il-mertu b'risspett għall-proċeduri rilevanti u l-kriterji ta' kondizzjonalità.

Għad-dettalji kollha, ir-riżoluzzjoni se tkun disponibbi b'mod shiħi [hawnhekk](#) (16.2.2023). Ir-riżoluzzjoni ġiet adottata b'444 vot favur, 26 kontra u 37 astensjoni.

Tista' ssib reġistrazzjoni tad-dibattitu fil-plenarja mal-President tal-Kummissjoni Ewropea Ursula von der Leyen, il-Kap tal-Politika Barranija tal-UE Josep Borrell u l-Presidenta Svediżha tal-Kunsill. (15.2.2023)

Għal aktar informazzjoni

Stqarrija għall-istampa: "Il-President Zelenskyy jgħid li r-Russja hija theddida serja għall-istil ta' ħajja Ewropew" (9.2.2023)
Iċ-Ċentru Multimedjali tal-PE: ritratti, vidjo u materjal awdjo b'xejn

Kuntatti

Viktor ALMQVIST

Press Officer

📞 (+32) 2 28 31834 (BXL)

📞 (+33) 3 881 72420 (STR)

📱 (+32) 470 88 29 42

✉️ viktor.almqvist@europarl.europa.eu

🐦 [@EP_ForeignAff](#)

🐦 [@EP_Defence](#)
